

## પહેલી મોહરમ (ચાંદરાત)

### મજલિસ વિષે :

હઝરત ઇમામ હુસૈન (અ.)નો ગમ મનાવવા માટે આપણે રાત્રે તેમજ દિવસે સમયાનુસાર મજલિસનું આયોજન કરવું જોઈએ જેમાં પીર મશાયખ બાવા (ર.અ.)ની કિતાબ મક્તૂલનામાનાં બયાનો તેમજ ઇમામ હુસૈન (અ.) અને શહીદોએ આપેલી કુરબાનીનો મકસદ અને તેમાંથી મળતો બોધપાઠ, વગેરે બયાન કરવા જોઈએ અને સાથે સાથે તેની હકીકતની ઝાંખી કરાવે તેવા મસાએબ વર્ણવવા જોઈએ.

### પહેલી મોહરમની મજલિસોમાં મસાએબ નીચેના વિષયો ઉપર પઢી શકાય :

1. મદીનાનો હાકિમ અને ઇમામ હુસૈન (અ.).
2. મદીનાથી મક્કાની સફર.
3. રસૂલલ્લાહ (સ.), જનાબે ફાતેમા ઝહરા (અ.) અને ઇમામ હસન (અ.)ની કબ્રથી ઇમામ હુસૈન (અ.)ની વિદાય.
4. જનાબે ઉમ્મે સલમા સાથે ઇમામ હુસૈન (અ.)નો વાર્તાલાપ અને વિદાય.
5. જનાબે ફાતેમા સુગરા (અ.) સાથે ઇમામ હુસૈન (અ.)નો વાર્તાલાપ અને વિદાય.

6. હઝરત મુસ્લિમ ઇબ્ને અકીલ (અ.)ની રવાનગી (કૂફા તરફ).
7. હઝરત ઇમામ હુસૈન (અ.)એ બસરાના લોકોને કાગળ મોકલવો.
8. હઝરત ઇમામ હુસૈન (અ.)નો ઈરાક તરફ જવાનો નિર્ણય.
9. હઝરત ઇમામ હુસૈન (અ.)એ કૂફાવાસીઓને લખેલો કાગળ.
10. હઝરત ઇમામ હુસૈન (અ.)ને મુસ્લિમ ઇબ્ને અકીલ (અ.)ની શહાદતના સમાચાર મળવા.
11. હઝરત મુસ્લિમ ઇબ્ને અકીલ (અ.) અને હાની ઇબ્ને ઉર્વા (અ.)ની શહાદત.

- મજલિસ બાદ અલમ મુબારકને બહાર લાવીને બધા લોકોને ઝિયારત કરવાની તક આપવામાં આવે.

#### પહેલી મોહર્રમની રાતના આમાલ :

હઝરત ઇમામ હુસૈન (અ.)નો ઝિક્ર કરી લીધા પછી પહેલી મોહર્રમની રાતના આમાલ આ પ્રમાણે બજાવી લાવવા :

(1) ૧૦૦ રકાત નમાઝ પઢે.

દરેક રકાતમાં સૂરએ હમ્દ પછી સૂરએ ઇખલાસ (કુલોવલ્લાહનો સૂરો) પઢે.

(બન્ને સૂરા એક એક વાર પઢે.)

(2) બે રકાત નમાઝ પઢે.

પહેલી રકાતમાં સૂરએ હમ્દ પછી સૂરએ અન્આમ પઢે.

બીજી રકાતમાં સૂરએ હમ્દ પછી સૂરએ યાસીન પઢે.

(3) બે રકાત નમાઝ પઢે.

આ બન્ને રકાતમાં સૂરએ હમ્દ પછી ૧૧ વખત સૂરએ ઇખ્લાસ

(કુલ્હોવલ્લાહનો સૂરો) પઢે.

(4) રસૂલલ્લાહ (સ.)એ આ રીતે બે રકાત નમાઝ પઢવાનું અને દિવસે

રોઝો રાખવાનું સૂચન કર્યું છે.

عَنِ النَّبِيِّ (صَلَّى اللَّهُ عَلَيْهِ وَآلِهِ وَسَلَّمَ) قَالَ : مَنْ أَدَّى هَذِهِ  
الصَّلَاةَ فِي هَذِهِ اللَّيْلَةِ وَصَامَ صَبِيحَتَهَا وَهُوَ أَوَّلَ يَوْمٍ مِّنَ  
السَّنَةِ فَهُوَ كَمَنْ يَدُومَ عَلَى الْخَيْرِ سَنَةً وَلَا يَزَالُ مُحْفُوظًا مِّنَ  
السَّنَةِ إِلَى قَابِلٍ فَإِنْ مَاتَ قَبْلَ ذَلِكَ صَارَ إِلَى الْجَنَّةِ

(રિવાયત કરવામાં આવી છે નબી (સ.)થી કે આપે ફરમાવ્યું છે કે, “જોણે  
આ નમાઝને આ રાત્રીમાં અદા કરી અને તેની સવારમાં રોઝો રાખ્યો,  
અને આ દિવસ વર્ષનો પ્રથમ દિવસ હોય, તો તે માણસ એવો હશે કે

જોણે આખા વર્ષ દરમિયાન હંમેશાં નેકી કરી હોય, અને તે આવતા વર્ષ સુધી એ આખા વર્ષ દરમિયાન હંમેશાં સુરક્ષિત રહેશે. અને જો તે તેના પહેલાં મૃત્યુ પાળે પામે તો સીધો જન્નતમાં પહોંચશે.”)

**નોંધ :** ઉપરના આમાલમાંથી જેટલી હદે શક્ય હોય તેટલી હદે બજાવી લાવવા જોઈએ.

**પહેલી મોહર્રમના દિવસના આમાલ :**

હઝરત ઈમામ રઝા (અ.)થી મન્કૂલ છે કે રસૂલે ખુદા (સ.) મોહર્રમની પહેલી તારીખે બે રકાત નમાઝ પઢતા હતા અને જ્યારે નમાઝથી ફારિગ થતા તો પોતાના હાથોને આસમાનની તરફ ઊંચા કરીને આ દુઆ પઢતા હતા :

اَللّٰهُمَّ اَنْتَ الْاِلٰهُ الْقَدِيْمُ وَهٰذِهِ سَنَةٌ جَدِيْدَةٌ فَاَسْأَلُكَ فِيْهَا  
الْعِصَّةَ مِنَ الشَّيْطَانِ وَالْقُوَّةَ عَلَى هٰذِهِ النَّفْسِ الْاَمَّارَةِ  
بِالسُّوْءِ وَالْاِسْتِغَالَ بِمَا يُقْرَبُنِيْ اِلَيْكَ، يَا كَرِيْمُ يَا ذَا الْجَلَالِ  
وَالْاِكْرَامِ، يَا عِمَادَ مَنْ لَا عِمَادَ لَهُ، يَا ذَخِيْرَةَ مَنْ لَا ذَخِيْرَةَ لَهُ،  
يَا حِزْرَ مَنْ لَا حِزْرَ لَهُ، يَا غِيَاثَ مَنْ لَا غِيَاثَ لَهُ، يَا سَنَدَ مَنْ

لَا سَدَدَ لَهُ، يَا كَنْزَ مَنْ لَا كَنْزَ لَهُ، يَا حَسَنَ الْبَلَاءِ يَا عَظِيمَ  
 الرَّجَاءِ يَا عِزَّ الضُّعْفَاءِ يَا مُنْقِذَ الْغُرَقَى يَا مُنْجِيَ الْهَلَكَى  
 يَا مُنْعِمُ يَا مُجِيبُ يَا مُفْضِلُ يَا مُحْسِنُ، أَنْتَ الَّذِي سَجَدَ لَكَ سَوَادُ  
 اللَّيْلِ وَنُورُ النَّهَارِ وَضَوْءُ الْقَمَرِ وَشُعَاعُ الشَّمْسِ وَدَوِيُّ الْمَاءِ  
 وَخَفِيفُ الشَّجَرِ، يَا اللَّهُ لَا شَرِيكَ لَكَ اللَّهُمَّ اجْعَلْنَا خَيْرًا مِمَّا  
 يَظُنُّونَ وَاغْفِرْ لَنَا مَا لَا يَعْلَمُونَ وَلَا تُؤَاخِذْنَا بِمَا يَقُولُونَ  
 حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ،  
 أَمَّا بِهِ كُلُّ مِنْ عِنْدِ رَبِّنَا وَمَا يَذْكُرُ إِلَّا أُولُوا الْأَلْبَابِ، رَبَّنَا  
 لَا تَزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ  
 أَنْتَ الْوَهَّابُ

(અય અલ્લાહ ! તું કદીમ ઈલાહી છે અને આ નવું વર્ષ છે. તો હું તારાથી  
 તેમાં શયતાનથી પાકીઝગી માગું છું અને બૂરાઈ તરફ લઈ જનારા આ  
 નફસે અમ્મારાની સામે શક્તિ માગું છું અને જે વસ્તુ મને તારી નજીક  
 કરી દે તેમાં વ્યસ્તતા માગું છું. અય કરીમ ! અય ઝુલ-જલાલે વલ  
 ઈકરામ ! અય નિરાધારોના આધાર ! અય નાદારોના ખજાના ! અય  
 જેની પાસે શરણ ન હોય તેનું શરણ ! અય જેની ફરિયાદ સાંભળનારો

ન હોય તેની ફરિયાદ સાંભળનારા ! અય બેસહારાઓના સહારા ! અય  
 જેની પાસે સંગ્રહ ન હોય તેનો સંગ્રહ, અય સુંદર આઝમાઈશ ! અય  
 મહા આશા ! અય કમજોરોની ઈજ્જત ! અય ડૂબી જનારને તારનાર !  
 અય હલાક થનારને નજાત આપનાર ! અય નેઅમતો આપનાર ! અય  
 સુંદરતા પ્રદાન કરનાર ! અય ફઝલ કરનાર ! અય એહસાન કરનાર !  
 તું એ છે કે જેને સજ્જદો કરે છે રાતનો અંધકાર અને સવારનું અજવાળું  
 અને ચાંદનો પ્રકાશ અને સૂર્યના કિરણ અને પાણીનો અવાજ અને  
 ઝાડનો ખખડાટ. અય અલ્લાહ ! કોઈ તારો શરીક નથી. અય અલ્લાહ !  
 આ લોકો જેવું વિચારી રહ્યા છે તેનાથી અમને સારા બનાવ, અને જે  
 તેઓ નથી જાણતા તેની અમને મઝફરત આપ, અને જે કાંઈ આક્ષેપ  
 તેઓ કરી રહ્યા છે તેની સજા અમને ન કરતો. મને અલ્લાહ જ કાફી  
 છે. તેના સિવાય કોઈ ખુદા નથી. તેના ઉપર મને ભરોસો છે. તે અર્શો  
 અઝીમનો માલિક છે. અમે તેના ઉપર ઈમાન લાવ્યા, બધું જ અમારા  
 રબ તરફથી છે અને બુદ્ધિશાળીઓ સિવાય કોઈ બોધપાઠ લેતો નથી.  
 અમારા રબ ! અમારી હિદાયત કરી લીધા પછી અમારા દિલોને વાંકાં  
 ન થવા દે અને તારા તરફથી અમને રહેમત મોકલ. ખરેખર તું રહેમત  
 મોકલનાર છે.)

